



महाराष्ट्र शासन राजपत्र

भाग चार-क

वर्ष २, अंक २६]

गुरुवार ते बुधवार, सप्टेंबर ८-१४, २०१६/भाद्र १७-२३, शके १९३८

[पृष्ठ ३

[किंमत : रुपये ६.००]

प्राधिकृत प्रकाशन

महाराष्ट्र शासनाव्यतिरिक्त इतर वैधानिक प्राधिकाऱ्यांनी तयार केलेले (भाग एक, एक-अ व एक-ल यांमध्ये प्रसिद्ध केलेले वैधानिक नियम व आदेश यांव्यतिरिक्त इतर) वैधानिक नियम व आदेश ; यात भारत सरकार, उच्च न्यायालय, पोलीस आयुक्त, आयुक्त (राज्य उत्पादन शुल्क), जिल्हादंडाधिकारी व निवडणूक आयोग, निवडणूक न्यायाधिकरण, निवडणूक निर्णय अधिकारी व निवडणूक आयोगाखालील इतर प्राधिकारी यांनी तयार केलेले वैधानिक नियम व आदेश यांचा समावेश होतो.

अन्न सुरक्षा आयुक्त, अन्न व औषध प्रशासन, महाराष्ट्र राज्य

सर्व्हे क्रमांक ३४१, वांद्रे-कुर्ला संकुल, वांद्रे (पूर्व),

मुंबई ४०० ०५१, दिनांक २ सप्टेंबर २०१६.

वाचा.— सह आयुक्त (विधी) यांची टिपणी दिनांक १९ मे २०१६.

अधिसूचना

अन्न सुरक्षा व मानके अधिनियम, २००६.

क्रमांक असुवमाअ/अधिसूचना/६८७-१६/७.—ज्याअर्थी श्री. अजित शिवाजी भुजबळ यांना अन्न सुरक्षा व मानके अधिनियम ३७(१) अन्वये अधिसूचना दि. ४-८ ऑगस्ट, २०११ अन्वये “अन्न सुरक्षा अधिकारी” म्हणून अधिसूचित केले आहे.

ज्याअर्थी श्री. अजित शिवाजी भुजबळ यांना लाचलुचपत प्रतिबंधक कायदांतर्गत तपासासाठी ताब्यात घेतले आहे व मूळ आस्थापना पुणे महानगरपालिका, पुणे यांनी त्यांना निलंबित केले आहे, करिता त्यांना अन्न सुरक्षा अधिकारी म्हणून अधिसूचित ठेवण्यात अर्थ नाही.

त्याअर्थी मी अन्न सुरक्षा आयुक्त म्हणून श्री. अजित शिवाजी भुजबळ यांचे “अन्न सुरक्षा अधिकारी” म्हणून असलेले अधिकार निरसित करून वर नमूद अधिसूचनेतील क्रमांक ४३ वरील त्यांचे नाव वगळण्यात येत आहे.

डॉ. हर्षदीप कांबळे,

अन्न सुरक्षा आयुक्त,

अन्न व औषध प्रशासन, महाराष्ट्र राज्य, मुंबई.

नियंत्रक, शिधावाटप व संचालक, नागरी पुरवठा, मुंबई

रॉयल इन्शुरन्स इमारत, ५वा मजला, १४ जमशेटजी टाटा रोड, चर्चगेट

मुंबई ४०० ०२०, दिनांक ३१ ऑगस्ट २०१६

- वाचा :-** १. क्र.निशि/केरो/२०१६/प्र.क्र.३४/सहा/जा.३४३, दिनांक १९ ऑगस्ट २०१६.
 २. शासन पत्र क्र. रॉकेल १५१६/प्र.क्र.१०४/नापु-२७, दि.४ जुलै २०१६.
 ३. केंद्र शासनाचे दि. ३० जून २०१६ चे पत्र.
 ४. शासन पत्र क्रमांक रॉकेल-२०१५/प्र.क्र.-२२६/नापु.२७, दि. ३० जुलै, २०१६.
 ५. दि. केरोसीन (रिस्ट्रीक्शन ऑन युज अॅण्ड फिक्सेशन ऑफ सिलिंग प्राईस) ऑर्डर, १९९३.

अधिसूचना

क्र.निशि/केरो/२०१६/प्र.क्र.३४/सहा/जा.३४७.— ज्याअर्थी, सार्वजनिक वितरण व्यवस्थेमधील एक्स डेपो दरामध्ये दिनांक १ जुलै २०१६ पासून पुढील सलग १० महिने प्रत्येक महिन्याच्या १ तारखेस शिधावाटप क्षेत्रात केरोसिनच्या एक्स डेपो दरात प्रति लिटर २५ पैसे याप्रमाणे प्रति कि.लि. रु.२५० (अधिक मुल्यवर्धित कर) इतकी वाढ करून अनुदानित केरोसिनचे किरकोळ विक्री दर निश्चित करण्याबाबत केंद्र शासनाने संदर्भ क्र.३ अन्वये शासनास कळविले आहे. त्याअनुषंगाने शासनाने संदर्भ क्र.४ अन्वये कळविले आहे की, केरोसिनचे सुधारित एक्स डेपो दर संदर्भ क्र. २ अन्वये कळविलेनुसार सदर एक्स डेपो दर विचारत घेऊन माहे ऑगस्ट, २०१६ पासून सदर कार्यवाही तात्काळ करावी.

त्याअर्थी वाचा क्र. ५ मध्ये नमूद आदेशान्वये मला प्रदान केलेल्या अधिकारानुसार मी, अविनाश सुभेदार, नियंत्रक, शिधावाटप व संचालक, नागरी पुरवठा, मुंबई, मुंबई शहर शिधावाटप क्षेत्रातील (मुंबई शहर व मुंबई उपनगर) केरोसिनच्या घरगुती वापराचे घाऊक व किरकोळ विक्रीचे दर दिनांक १ सप्टेंबर २०१६ पासून पुढील आदेश होईपर्यंत तात्काळ अंमलात आणणेकरिता पुढीलप्रमाणे अधिसूचित करीत आहे :-

अनुक्रमांक	बाब	सध्याचा दर (रुपये प्रति कि.लि.)	सुधारित दर (रुपये प्रति कि.लि.)
(१)	(२)	(३)	(४)
ए. एक्स-डेपो दर (रुपये प्रति कि.लि.)		१३,८०४.००	१४,०५४.००
बी. व्हॅट @ ३ %		४१४.१२	४२१.६२
सी. घाऊक विक्रेत्यासाठी एकूण खरेदी किंमत (ए + बी)		१४,२१८.१२	१४,४७५.६२
डी. (i) घाऊक विक्रेत्याचे कमिशन		७१४.१८	७१४.१८
(ii) तापमान बदलामुळे येणाऱ्या घटीच्या व हाताळणूक तुटीच्या प्रतिपूर्तीसाठी असाधारण भत्ता		९९.००	९९.००
(iii) वाहतूक खर्च		२८०.७९	२८०.७९
(iv) पथकर (Toll Tax)		७०.००	७०.००
(v) घाऊक वितरकांना पूर्णांकाचा लाभ		५.३३	७.७६
(vi) एकूण किंमत वाढ [डी (i) + डी (ii) + डी (iii) + डी (iv) + डी (v)]		१,१६९.३०	१,१७१.७३
इ. एकूण किंमत वाढीवर, व्हॅट @ ३ % [डी (vi) च्या ३ %]		३५.०८	३५.१५

(१)	(२)	(३)	(४)
एफ. एकूण [सी + डी (vi) + इ] घाऊक विक्रीचा दर		१५,४२२.५०	१५,६८२.५०
एफ १. किरकोळ विक्रेत्यासाठी खरेदी किंमत		१५,४२२.५०**	१५,६८२.५०**
		(किंमत रुपये	(किंमत रुपये
		१४,९७३.३० +	१५,२२५.७३ +
		मूल्यवर्धित कर	मूल्यवर्धित कर
		रुपये ४४९.२०).	रुपये ४५६.७७).
जी. (i) किरकोळ विक्रेत्याचे कमिशन		२३१.००	२३१.००
(ii) किरकोळ विक्रेत्याचे असाधारण भत्ता		१९.००	१९.००
(iii) किरकोळ विक्रेत्यासाठी एकूण किंमतवाढ = जी (i) + जी (ii)		२५०.००	२५०.००
एच. किरकोळ विक्रेत्यासाठी एकूण किंमतवाढीवर ३ % व्हॅट [जी (iii) च्या ३ %]		७.५०	७.५०
आय. किरकोळ विक्री दर (रुपये प्रति किलोलिटर)		१५,६८०.००**	१५,९४०.००**
		(किंमत रुपये	(किंमत रुपये
		१५,२२३.३० +	१५,४७५.७३ +
		मूल्यवर्धित कर	मूल्यवर्धित कर
		रुपये ४५६.७०).	रुपये ४६४.२७).
जे. किरकोळ विक्री दर (रुपये प्रति लिटर)		१५.६८	१५.९४

शासन परिपत्रक क्र. अन्न, नागरी पुरवठा व ग्राहक संरक्षण विभाग, क्रमांक केईआर.१३७६/३७६९/सतरा, दिनांक १७ डिसेंबर १९७६ नुसार पूर्णाकाचा लाभ एकाच पातळीवर (घाऊक वितरक) घाऊक दरामध्ये समाविष्ट करण्यात आला आहे.

मुंबई,
दिनांक ३१ ऑगस्ट २०१६

अविनाश सुभेदार,
नियंत्रक,
शिधावाटप व संचालक, नागरी पुरवठा, मुंबई.